

# تاریخ ابراہیمی کا ایک اہم خطمی نسخہ

پروفیسر عبدالحق

2315، گراؤنڈ فلور، ہڈسن لین، کنگز وے کیپ، دہلی۔ 110009، موبائل: 09350461394

۳۳ x ۶۱ سائز کا ہے۔ نو سطریں اور ۲۱۹ صفحات پر مشتمل ہے۔ اس کتاب کے مختلف نام درج کیے گئے ہیں۔ ایک نام ”احوال جنگ مرہٹہ“ بھی لکھا گیا ہے۔ لارڈ کارنوالس کی ایما پر اس کا ایک خلاصہ تیار کیا گیا۔ جس کا نام وقائع جنگ احمد شاہ ابدالی باسو اہیں راؤ پسر بالاجی راؤ باجی راؤ وپیشواراؤ عرف بھاؤ ہے۔ یہ اختصار ۱۸۱۸ھ میں مکمل ہوا۔ مہدی طباطبائی نے ۱۷۹۴ء میں اسے اردو میں منتقل کیا۔ جو تاریخ مرہٹہ اور شاہ ابدالی کے نام سے ۱۷۹۴ء میں مطبع احمدی لکھنؤ سے شائع بھی ہوا۔ اسے اردو کی مطبوعہ کتابوں میں قدیم تر بھی کہا جاتا ہے۔<sup>۱</sup> ڈاکٹر گینڈا سنگھ نے اپنی کتاب Ahmad Shah Durraui میں تاریخ جانکو بھاؤ لکھا ہے۔<sup>۲</sup> ڈاکٹر شاستہ خاں نے علی ابراہیم خاں پر تحقیقی کام انجام دیا ہے۔ A Bibliography of Ali Ibrahim Khan ان کی مشہور تصنیف ہے۔ اس کتاب میں انھوں نے تاریخ مرہٹہ نام بتایا ہے۔<sup>۳</sup> خدا بخش لائبریری میں موجود قلمی نسخہ کی نشاندہی بھی کی ہے۔ وقائع جنگ مرہٹہ اور احوال جنگ مرہٹہ بھی دیکھنے میں آیا ہے اس اختلاف سے قطع نظر موجود مخطوطہ کا سرورق نہیں ہے۔ جلد ساز یا مخطوطہ کے مالک نے ابتدائی صفحہ پر بھونڈے انداز میں واقعات کے مالک ابدالی لکھا ہے۔

زیر مطالعہ متن ۱۱۲ صفحات پر مشتمل ہے۔ عام کتابی سائز ہے۔ ہر صفحہ پر گیارہ سطریں ہیں۔ سطروں کے درمیان مناسب فاصلہ ہے۔ خط بہت صاف اور پختہ ہے۔ خط نستعلیق میں پورا مخطوطہ نقل کیا گیا ہے۔ مختلف عنوان کے تحت سرخ روشنائی کا استعمال ہے جیسے ”ذکر اصل و نسل مرہٹہ“ ”ذکر شیواجی“، ”ذکر ساہو راجہ“، ”ذکر بالاجی“، ”ذکر شاہ ابدالی“ آغاز بحارہ فوج مرہٹہ بادشاہ درانی، وغیرہ۔ کہیں کہیں بعض الفاظ کو سرخ روشنائی سے نشان زد کیا گیا ہے۔ آخری سرخی ”شاہ عالم بادشاہ دام ملکہ ہے ہر صفحہ کرم خوردہ ہے، مگر عبارت کی قرأت میں دقت نہیں ہوتی۔ کیوں کہ خط نستعلیق کو

<sup>۱</sup> اردو کی اولین مطبوعہ کتاب، ڈاکٹر معین الدین عقیل، کتاب نما، دہلی، مارچ ۱۹۹۰ء

<sup>۲</sup> Ahmad Shah Durraui, P-427

<sup>۳</sup> A Bibliography of Ali Ibrahim Khan, Patna, P-186

علی ابراہیم خاں علمی قد و قامت کے ساتھ منصب و ملازمت میں بھی قابل رشک اور منفرد محصولات کے مالک ہیں۔ ادیبوں کی صف میں وہ شاید پہلے شخص ہیں جو انگریزی سرکار کے ایک معتبر منصب پر فائز رہے۔ ان کی علمی فتوحات کا دائرہ بھی وسیع تر ہے۔ تذکرہ نگار کے طور پر وہ معروف ہیں۔ ”گلزار ابراہیم“ شعرائے اردو کا ایک اہم تذکرہ ہے۔ جو ۱۷۸۰ء میں مکمل ہوا۔ خلاصہ الکلام، مثنوی نگاروں کا تذکرہ ہے۔ وہ ایک تاریخ نگار ہیں۔ ساتھ ہی وقائع نگار کے طور پر بھی ان کی تحریریں موجود ہیں۔ ان کے علاوہ انھیں شاعری سے بھی شغف تھا۔ مزید براں قانون سے بھی دلچسپی تھی۔ انھیں بلدیہ بنارس کا سٹی مجسٹریٹ مقرر کیا گیا۔ اس اسٹیٹ کی گورنری کے لیے بھی کچھ کاغذات پائے جاتے ہیں۔ ۱۹۸۱ء میں ان کا ہمیں انتقال ہوا اور خواہش کے مطابق شیخ علی حزیں کی قبر کی بغل میں مدفون ہوئے۔ عظیم آباد کے قریب شیخ پورہ ان کی جائے پیدائش ہے۔

پیش نگاہ مخطوطہ وقائع جنگ مرہٹہ ہے۔ جو ۱۲۰۱ھ مطابق ۱۷۸۲ء میں لکھا گیا۔ یہ ایک اہم تاریخی دستاویز ہے۔ جس کا ذکر تاریخی کتابوں کے حوالے میں ہوتا ہے۔ اس کی اہمیت کے پیش نظر تاریخ ہند کی مشہور ضخیم کتاب "The History of India As Told by its own Historean" میں Elliot نے کچھ تخفیف کے ساتھ اس کا انگریزی ترجمہ آٹھویں جلد میں شامل کیا ہے یہ پوری کتاب کا ترجمہ نہیں ہے۔ غیر ضروری حصوں کو حذف کر دیا ہے۔ کیوں کہ وہ انشا پر دازی یا غیر ضروری بیانات پر مشتمل ہیں جو مغربی تاریخ نگاری کے آداب سے میل نہیں کھاتے۔ میجر فلر نے سرائیلیٹ کے لیے انگریزی میں ترجمہ کیا تھا۔ جنگ پانی پت میں شریک کسی نے پورے واقعہ کو قلم بند کیا تھا۔ اس مسودہ کی بنیاد پر علی ابراہیم خاں نے اسے فارسی زبان میں قلمبند کیا۔ ایلیٹ نے ترقیے کی عبارت سے اخذ کیا ہے کہ شروع سے آخر تک ملا بخش نے ۱۲۰۱ھ (۱۷۸۶ء) میں بنارس میں تاریخ ابراہیم خاں کی کتابت کی ہے۔ یہ مخطوطہ

کا تذکرہ فارسی میں لکھا گیا۔ علامہ شبلی نے اہمیت کے پیش نظر اس کا ترجمہ کیا اور مولوی عبدالحق نے اُسے شائع کیا۔ ہماری علمی ثقافت میں تاریخ نگاری ایک مستقل شعبہ علم رہا ہے۔ جو گراں قدر چشم دید واقعات سے گراں بار ہے۔ ساتھ ہی ان کتابوں میں شعر و ادب کی جھلکیاں جا بجا ملتی ہیں۔ جن سے تاریخ نویسی کو نقصان پہنچا ہے، مگر ادب و انشا کے اسالیب نے انہیں دلاویزی بھی بخشی ہے۔ کئی تصانیف ادبی محاسن کی وجہ سے معروف بھی ہیں۔ علی ابراہیم خاں نے اس تالیف میں جگہ جگہ انشا پر دازی کی ہے۔ ابتدائی عبارت میں موجود یہ اہتمام ملاحظہ ہو۔

”می باید برضائے ہوش مند ان خرد پرودانش آگاہاں دیدہ و رکہ آئینہ صورت نمائی بدرخ آثار و کلید در کشای پناہ خانہ اسرار است۔“

مخطوط کے آخری اوراق میں شاہ عالم پادشاہ دام مملکت کا ذکر ہے۔ تعریف و تحسین کے بعد مزید اس اشعار میں مدح سرائی کی گئی ہے۔ جو تاریخ نگاری کے منافی اور غیر ضروری ہے۔ پہلا شعر ہے۔ جہاں گیر خاقان گیتی پناہ کہ بودش پدر بر پدر پادشاہ اسی لیے ایلینٹ نے غیر ضروری حصوں کو حذف کر کے صرف تاریخی واقعات کا ترجمہ ہی اپنی مشہور تالیف ”تاریخ ہند بہ زباں تاریخ گویان ہند“ میں شامل کیا ہے۔ یہ ایک اہم تاریخی تصنیف کا خطی نسخہ ہے اور کسی قدر اہمیت بھی رکھتا ہے۔ اس نسخے کے تعارف کے لیے یہ سطور قلم بند کیے گئے ہیں۔ راقم کسی مناسب ذخیرے میں اسے محفوظ کیے جانے کے لیے بھی کوشاں ہے۔ ہماری علمی ثقافت کے یہ پیش بہا نوادرات ہیں جو اسلاف کی خوش گوار یادوں کے شہ پارے ہیں۔

○○

### اردو صحافت کا ارتقاء

اردو صحافت نے ارتقاء کا عمل کن مراحل سے گزر کر پورا کیا ہے اور اس کے صحافیوں نے اپنی جفاکشی، محنت اور جدوجہد سے تاریخ کے صفحات پر جو نقوش ثبت کیے ہیں یہ کتاب دراصل اسی کا ایک مبسوط خاکہ ہے جس میں دو صدیوں پر محیط اردو صحافت کے تاریخی، فنی اور تکنیکی ارتقاء کی تاریخ کو سمیٹا گیا ہے۔ کتاب میں اردو صحافت کو درپیش مسائل پر بھی گفتگو کی گئی ہے۔

مصنف: معصوم مراد آبادی صفحات: ۲۲۴، قیمت: ۱۵۰ روپے

ناشر: اردو اکادمی، دہلی

اہتمام سے بروئے کار لایا گیا ہے۔ تاریخی کتابوں میں عام طور پر اشعار بھی نقل کرنے کی روایت ملتی ہے۔ یہاں بھی جگہ جگہ اشعار قلم بند کیے گئے ہیں۔ جیسے صفحہ ۴۹، ۵۰ پر تین اشعار ہیں:

سوئے مرگ است خلق را آہنگ

دم زدن گام و روز و شب فرسنگ

انگریز بادشاہ کے لیے مخطوط کے آخر میں دو دعائیہ اشعار بھی درج ہیں:

شہنشاہ ما آئیہ رحمت است

کہ نازل زحق بہر این امت است

بقا باد شہ را بہ شیروی بخت

بد و باد سرسبزی تاج و تخت

یقین کے ساتھ نہیں کہا جاسکتا ہے کہ یہ اشعار کس کے ہیں؟ ان اشعار کے معاً بعدتر قیمہ کی عبارت شروع ہو جاتی ہے۔

”الحمد لله و شکر الله کہ ایں فہرست مجموعہ خرم و ہوشیاری و.....

پنداری بسال ہزارو دو صد و یک ہجری در صورت ارتسام

پذیرفت امید کہ پسند طبع پسندیدگان و مقبول خاطر پیرو جوان

گرد۔۔۔ شب نیم رجب المرجب ۱۲۳۸ھ نبوی یازدہم ماہ اپریل

۱۸۲۳ء عیسوی در بلدہ بنارس صورت اتمام یافت۔“

یہاں دو ترمیموں کی عبارت موجود ہے۔ پہلا ۱۲۰۱ھ میں لکھا گیا۔ موجود نسخہ اس کی نقل ہے۔ جو ۱۲۳۸ھ میں بنارس میں تیار کیا گیا۔ نقل نویس کا نام نہیں ہے۔ اصل تاریخ ۱۲۰۱ھ میں رقم کی گئی۔ بعد ازاں کسی خطا نے اس کی نقل و کتابت کی۔ یہاں کا تب کا نام نہیں ہے اور نہ ہی پہلے کا تب ملا بخش کا نام درج کیا گیا۔ کاغذ بادامی رنگ کا ہے۔ سیاہ روشنائی کو بڑے سلیقہ سے استعمال کیا گیا ہے۔ طرز تحریر میں قدامت موجود ہے۔ ک گ کا فرق معدوم ہے۔ کہیں کہیں نقطے بھی نادر ہیں۔ یائے معروف و مجہول میں امتیاز نہیں ہے۔ ابتدائی تحریر حمد و صلوات کے بعد چارلس ارل کارنوالس کی تعریف سے شروع ہوتی ہے۔

”معلی اللقب مشیر خاص حضور سلطان انگلستان زیدہ نوسیان

بہادر عظیم الشان گورنر جنرل چارلس ارل کارنوالس دام اقبال

بقلم شکستہ رقم اصعف العباد علی ابراہیم خاں صورت ارتسام می

باید۔“

مخطوطہ تاریخی موضوع سے متعلق ہے اور ایک اہم واقعہ کا مختصر تذکرہ ہے۔ اردو کے ایک ادیب کی تحریر ہے اس لیے بھی اس کی اہمیت ہے۔ ان

ایوان اردو، دہلی